

## श्री वृन्दाबन दर्शनु :-

( १०७ )

आयो स्वामी टहलियारामु, सन्तु थल्ले वारो ।  
 श्रद्धा शील सनेह सां, थियो साईअ जो प्यारो ॥  
 साईअ समुझो सन्त खे, पहिंजो सखा सोभारो ।  
 पर सन्तनि सेवक भाव सां, कयो निमी नमसिकारो ॥  
 गढु घुमनि गढ़िजी विहनि, कनि गढ़िजी गुज्जारो ।  
 प्रेम रसु पानु करण लाइ, शानु छदे सारो ॥  
 घणो रहे सतिसंग में, सभ लोकनि न्यारो ।  
 साईअ समुझायो उन खे, रसु वृन्दाबन वारो ॥  
 बुधी महिमा ब्रज जी, थियो आनन्दु अति भारो ।  
 संभिरिया ब्रई सेघ मां, करे तुरितूं तियारो ॥  
 हुब्र सां हलिया हरि धाम दे, पियो सवलो ढारो ।  
 जानिब जै कारो, सभिनि कयो सिक सां ॥

( १०८ )

हिमायुनि खां होत अची, गादीअ मंझि चड़िहिया ।  
 वृन्दाबन रस लुटण जा, लखें घाट घड़िया ॥  
 महान्भाव रसिकनि जा, केई पद पड़िहिया ।  
 कथाऊं करनि कुरिब सां, आनन्द मंझि अड़िया ॥  
 ब्रई लाहूती लाल हिनि, ब्रई भाव भरिया ।  
 बिनहीं जा अनुराग में, तनु मनु नेण ठरिया ॥

बिन्हीं जा गुर कृपा सां, सभेई काज सरिया ।  
 बिन्हीं जे मुख चन्द्र मां, वचननि फूल झरिया ॥  
 उत्तर प्रश्न अनुराग सां, करे ढोल ढरिया ।  
 हुब में हरिया भरिया, हिरदा होतनि जा थिया ॥

( १०६ )

लालनु लवपुरि खां लंघे, आयुमि हरिद्वारे ।  
 गुरु गोविंद गढ़िजी, वेठा गंगा किनारे ॥  
 साईं साकेत सिक जो, आनन्द चन्द्र उभारे ।  
 चकोर वांगे पानु कयो, सन्त थल्हे वारे ॥  
 हिकु गंगा जूं लहिरियूं, बियो चांदिनि चौधारे ।  
 कई रातियूं गुजारे, वेठा रहनि विरुंह में ॥

( ११० )

साधनि चयो तीर्थनि ते, कुछ छद्गु आ दरिकारि ।  
 तूं बि छद्गि त असीं बि छद्गियूं, इएं चयो सरिकारि ॥  
 साधनि चयो असां सदां लाइ, हंई कूड़ कटार ।  
 साईंअ चयो असां असुल लाइ, छद्गियो सोहं शब्द उचारु ॥  
 सदा सेवक भाव सां, रहूं दिलिबर जे दरिबारि ।  
 अहिड़ करे कोल करार, बाबलु आयुमि ब्रज में ॥

( १११ )

मदन मोहन जे मंदिर में, अबलु अजु आयो ।  
 बंगाली सन्तनि अगियां, अची सिरिड़ो निवायो ॥  
 सन्तनि पुछियो सिक सां, केर अवहां आहियो ।

पाणु न कयाऊं पधिरो, लालन लिकायो ॥  
 आउं गृहस्थी गंदिड़ो, मूं खे ठाकुर सां ठाहियो ।  
 सदां मिलां पंहिजे सज़ण सां, इहा आशिड़ी पुज़ायो ॥  
 द्रई आसीस उमंग मां, सन्तनि भालु त भलायो ।  
 कृष्ण मती कृष्ण मती चई, हथु महिर जो घुमायो ॥  
 जेको कन्दे जतनिड़ो, सज़ण थींदुइ सजायो ।  
 साई सन्तनि जस सां, अची साधनि हर्षायो ॥  
 भाई जनि भेटा खणी, वजी मस्तकु झुकायो ।  
 पर सन्तनि जे पुछण ते, पाण साधू सदायो ॥  
 सन्तनि घणे सन्मान सां, तद्रहिं आसणु विछायो ।  
 आशीश कयाऊं कान का, दिसी साधू सकुचायो ॥  
 साधनि अची साईअ खे, सारो हालिड़ो सुणायो ।  
 निबलु थिजे गुरजननि वटि, इएं बाबल बुधायो ॥  
 साधनि चयो साई सदा, असां गदु त घुमायो ।  
 पोइ साईअ सरिचायो, कथा बुधाए कृष्ण जी ॥

( ११२ )

साधनि चयो गाल्हिड़ी, बाबल मूं त बुधाइ ।  
 दिलिबर जे दरिड़े में, वजां कहिड़े भाइ ॥  
 मुंझी पियो आहियां माग में, दिलिबर दगिड़े लाइ ।  
 पहुंचाईमि प्रीतम वटि, कुरिबु क्यासु कजांइ ॥  
 कहिड़ी सेवा कयां सज़ण जी, मूं विल्हीअ खे वरिसाइ ।  
 बाबल चयो ब्राझ मां, प्यारे राघव खे रीझांइ ॥

थीउ माल्हीअ जो ब्रालिको, मौलू नामु धराइ ।  
 आणिजि टोकिरी गुलनि जी, इहा नितु सेव कमाइ ॥  
 ख्रासु खवासिणि महल जी, उते दरिड़े ते दिसिजाइ ।  
 नालो गरीगि श्रीखंडिड़ी, तहिंखे गुल दिजाइ ॥  
 लपाट हणंदइ लाद सां, तूं सिकिड़ीअ सां सहिजाइ ।  
 ब्रोल . बुधी बाबल जा, दिनो टहकिड़ो टहिल्या राइ ॥  
 जीअें तीअें जानिब मिठा, प्रेम रसु पलइ पाइ ।  
 र्थीदव सन्त सहाइ, सुखी रहोमि सज्जण सां ॥